

പതിമൂന്നാം കേരള നിയമസഭ
രണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 3359

14.10.2011-ൽ മറുപടിയ്ക്ക്

എല്ലാ പഞ്ചായത്തുകളും കമ്പ്യൂട്ടർവൽക്കരിക്കാൻ നടപടി

ചോദ്യം

ഉത്തരം

ശ്രീ. പി.സി. ജോർജ്ജ്
 ശ്രീ. തോമസ് ഉണ്ണിയാടൻ
 ശ്രീ. റോഷി അഗസ്റ്റിൻ

മുഖ്യമന്ത്രി
 സാമൂഹ്യക്ഷേമവും വകുപ്പ് മന്ത്രിയും

(എ) തദ്ദേശ സ്വയംഭരണ സ്ഥാപനങ്ങളിലെ കമ്പ്യൂട്ടർവൽക്കരണം ഏത് ഘട്ടം വരെയാണ്:

(എ) ഇൻഫർമേഷൻ കേരള മിഷന്റെ മേൽനോട്ടത്തിൽ എല്ലാ ഗ്രാമപഞ്ചായത്തുകളിലും കമ്പ്യൂട്ടർവൽക്കരണം പൂർത്തിയാക്കുന്നതിനുള്ള നടപടികൾ സ്വീകരിച്ചിട്ടുണ്ട്. ഗ്രാമപഞ്ചായത്തുകളിൽ ഹാർഡ് നിലവാരമുള്ള കമ്പ്യൂട്ടറും അനുബന്ധ ഉപകരണങ്ങളും ലഭ്യമാക്കിയിട്ടുണ്ട്. ഗ്രാമപഞ്ചായത്തുകൾ ഒഴികെ എല്ലാ ഗ്രാമപഞ്ചായത്തുകളിലും ഇന്റർനെറ്റ് സൗകര്യവും ബ്രോഡ്ബാന്റ് കണക്ഷനും സജ്ജീകരിച്ചിട്ടുണ്ട്. ഗ്രാമപഞ്ചായത്തുകളിൽ ജനന-മരണ, വിവാഹ രജിസ്ട്രേഷനും സർട്ടിഫിക്കറ്റ് വിതരണവും കമ്പ്യൂട്ടർവൽക്കരിച്ചിട്ടുണ്ട്. ജനങ്ങൾക്ക് കൂടുതൽ മെച്ചപ്പെട്ട സേവനം ലഭിക്കുന്നതിനും ജീവനക്കാരുടെ ജോലിഭാരം ലഘൂകരിക്കുന്നതിനും വിവിധ സോഫ്റ്റ്‌വെയറുകൾ - സുലഭ, സേവന, സഞ്ചിത, സ്ഥാപിത, സുഗമ, സംവേദിത, സൂചിക എന്നിവ വിന്യസിച്ചിട്ടുണ്ട്. ജനന-മരണ-വിവാഹ രജിസ്ട്രേഷനുകൾ, റവന്യൂ സാമ്പിധാനം, സാമൂഹ്യസുരക്ഷാ പെൻഷൻ വിതരണം, അക്കൗണ്ടിംഗ്, പയൽ മോണിറ്ററിംഗ് തുടങ്ങിയ

മേഖലകളിൽ കമ്പ്യൂട്ടർവൽകൃത സംവിധാനം ത്വരിതഗതിയിലാണ് നടപ്പാക്കി വരുന്നത്.

കമ്പ്യൂട്ടർവൽകൃത പ്രവർത്തനങ്ങളുടെ ഏറ്റവും പ്രധാനമായ ഘടകം കമ്പ്യൂട്ടറും അനുബന്ധ ഉപകരണങ്ങളും സ്ഥാപിക്കുകയാണ്. ഇതിനായി സെർവർ മുറി തയ്യാറാക്കൽ, ഇലക്ട്രിക്കൽ വയറിംഗ്, നെറ്റ് വർക്കിംഗ്, എർത്തിംഗ് തുടങ്ങിയ സാങ്കേതിക പ്രവർത്തനങ്ങൾ 3 ഗ്രാമപഞ്ചായത്തുകൾ ഒഴികെ എല്ലായിടത്തും പൂർത്തീകരിച്ചിട്ടുണ്ട്. ജനകീയാസൂത്രണപദ്ധതിയുടെ രൂപീകരണം, സാങ്കേതിക പരിശോധന, അംഗീകാരം, ചെലവ് വിവരങ്ങൾ തുടങ്ങിയവ കൈകാര്യം ചെയ്യുന്നതിനുള്ള 'സുലേഖ' എന്ന സോഫ്റ്റ്‌വെയർ 978 ഗ്രാമപഞ്ചായത്തുകളിലും വിന്യസിച്ചിട്ടുണ്ട്.

ഗ്രാമപഞ്ചായത്തുകളുടെ അനിവാര്യ ചുമതലയായ ജനന-മരണ-വിവാഹ രജിസ്ട്രേഷന്റെ കമ്പ്യൂട്ടർവൽകരണം 976 ഗ്രാമപഞ്ചായത്തുകളിൽ നടപ്പിലാക്കിയിട്ടുണ്ട്. 'സേവന' (പെൻഷൻ) എന്ന ആപ്ലിക്കേഷൻ സോഫ്റ്റ്‌വെയർ വഴി സാമൂഹ്യ സുരക്ഷാ പെൻഷനുകളുടെ വിതരണം 971 ഗ്രാമപഞ്ചായത്തുകളിൽ നടപ്പിലാക്കിയിട്ടുണ്ട്.

ഗ്രാമപഞ്ചായത്തുകളിലെ ജീവനക്കാരുടെ ശമ്പള ബിൽ തയ്യാറാക്കുന്നതിനുള്ള 'സ്ഥാപന' ആപ്ലിക്കേഷൻ സോഫ്റ്റ്‌വെയർ 929 ഗ്രാമപഞ്ചായത്തുകളിൽ വിന്യസിച്ചിട്ടുണ്ട്.

ഗ്രാമപഞ്ചായത്തുകളിൽ ഫ്രണ്ട് ഓഫീസുകളിൽ ഫയൽ വിവരങ്ങൾ രേഖപ്പെടുത്തി ഓരോ സെക്ഷനിലും അതാത് സമയത്തെ പുരോഗതി രേഖപ്പെടുത്തുന്നതിനും ഫയൽ മോണിറ്ററിംഗ് ചെയ്യുന്നതിനും 'സൂചിക' ആപ്ലിക്കേഷൻ സോഫ്റ്റ്‌വെയർ 159 ഗ്രാമപഞ്ചായത്തുകളിൽ വിന്യസിച്ചിട്ടുണ്ട്.


സാംഖ്യ സോഫ്റ്റ്‌വെയർ ഉപയോഗിച്ച ഗ്രാമപഞ്ചായത്തുകളിലെ അക്കൗണ്ടിംഗ് സംവിധാനം മെച്ചപ്പെടുത്തുന്നതിനുള്ള നടപടികൾ കൈക്കൊണ്ടിട്ടുണ്ട്.

(ബി) ഇതിനോടകം എത്ര പഞ്ചായത്തുകളിൽ കമ്പ്യൂട്ടറിന്റെ സേവനം ലഭ്യമായി തുടങ്ങി: വ്യക്തമാക്കുമോ;

(ബി) പുതുതായി രൂപം കൊണ്ട ഇടമലക്കുടി ഗ്രാമപഞ്ചായത്തൊഴികെ സംസ്ഥാനത്തെ എല്ലാ ഗ്രാമപഞ്ചായത്തുകളിലും കമ്പ്യൂട്ടറിന്റെ സേവനം ലഭ്യമായി തുടങ്ങിയിട്ടുണ്ട്.

(സി) കമ്പ്യൂട്ടറിന്റെ സേവനം സംസ്ഥാനത്തെ എല്ലാ തദ്ദേശ സ്ഥാപനങ്ങളിലും സമയബന്ധിതമായി ലഭ്യമാക്കാൻ നടപടി സ്വീകരിക്കുമോ?

(സി) ഇക്കാര്യത്തിൽ ആവശ്യമായ നടപടികൾ സ്വീകരിച്ചിട്ടുണ്ട്.


മനുജകുമാർ മാഹിനാർ

*